

## बिहार के बाढ़ पीड़ितों की मदद के लिए, बीएसईएस ने दिए 50 लाख रुपये

बीएसईएस कर्मियों ने दिया एक दिन का वेतन, केंद्रीय ऊर्जा मंत्री को सौंपे गए चेक

- प्रधानमंत्री राहत कोष में जाएंगी यह रकम
- बीएसईएस राजधानी ने दिया 25 लाख रुपये का चेक
- बीएसईएस यमुना ने दिया 25 लाख रुपये का चेक

नई दिल्ली: 16 सितंबर, 2008। बिहार में कोसी नदी में आई भयानक बाढ़ से पीड़ित लोगों की मदद के लिए बीएसईएस ने 50 लाख (बीएसईएस राजधानी- 25 लाख, और बीएसईएस यमुना- 25 लाख) रुपये का योगदान दिया है। प्रधानमंत्री राहत कोष में जमा कराने के लिए, बीएसईएस की ओर से 25-25 लाख रुपये के दो चेक, आज केंद्रीय ऊर्जा मंत्री श्री सुशील कुमार शिंदे को सौंपे गए। बीएसईएस के सीनियर वाइस प्रेजिडेंट श्री एचसी शर्मा और दिल्ली स्टेट इलेक्ट्रिसिटी वर्कर्स यूनियन व डेसू टेक्निकल स्टाफ असोसिएशन के प्रतिनिधियों ने श्री शिंदे को ये चेक सौंपे।

दरअसल, इस विनाशकारी बाढ़ के कारण बिहार में लाखों लोग बेघर हुए, कई एकड़ उपजाऊ जमीन इसकी चपेट में आई और लाखों करोड़ रुपये की संपत्तियां बरबाद हुईं। पूरा देश इस राष्ट्रीय आपदा का मुकाबला करने के लिए आगे आया। ऐसे में, बीएसईएस कर्मियों ने भी सक्रियता दिखाई और प्रधानमंत्री राहत कोष के लिए, स्वैच्छिक रूप से अपने एक दिन के वेतन का योगदान दिया। कर्मचारियों के इस फैसले को बीएसईएस मैनेजमेंट, दिल्ली स्टेट इलेक्ट्रिसिटी वर्कर्स यूनियन और डेसू टेक्निकल स्टाफ असोसिएशन का समर्थन हासिल था।

आज, बीएसईएस के सीनियर वाइस प्रेजिडेंट श्री एचसी शर्मा ने, कंपनी के एवीपी श्री श्रीपद चिंचंसरकार, दिल्ली स्टेट इलेक्ट्रिसिटी वर्कर्स यूनियन के प्रेजिडेंट श्री रिषिपाल व महासचिव श्री कुलदीप कुमार, और डेसू टेक्निकल स्टाफ असोसिएशन के प्रेजिडेंट श्री वीडी आर्या व महासचिव श्री अजय शर्मा के साथ, प्रधानमंत्री राहत कोष में जमा कराने के लिए, केंद्रीय ऊर्जा मंत्री सुशील कुमार शिंदे को 25-25 लाख रुपये के दो चेक सौंपे।

श्री शर्मा के मुताबिक, यह बीएसईएस कर्मियों की स्वैच्छिक पहल है और इसके माध्यम से उन्होंने एक बार फिर यह साबित कर दिया है कि बीएसईएस हमेशा मुसीबत में पड़े लोगों के साथ खड़ी होती है। उन्होंने कहा कि बीएसईएस को अपनी सामाजिक जिम्मेदारियों का अहसास है और ऐसे कार्यों को वह *मानवता के प्रति अपने कर्तव्य* के रूप में लेती है। उल्लेखनीय है कि अगस्त में, दिल्ली की यमुना नदी में आई बाढ़ के कारण प्रभावित व बेघर हुए लोगों के बीच लगातार कई दिनों तक बीएसईएस ने हजारों फूड पैकेट्स बांटे थे।

*दिल्ली की प्रमुख बिजली वितरण कंपनी बीएसईएस अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध है।*

अधिक जानकारी के लिए संपर्क करें: प्रशान्त दुआ  
कॉर्पोरेट कम्युनिकेशंस- 39999870 / 9312007822

चंद्र पी कामत  
कॉर्पोरेट कम्युनिकेशंस- 39999642 / 9350130304